
Shrivishnupadi or Gangastotram

ಶ್ರೀವಿಷ್ಣುಪದೀ ಅಥವಾ ಗಂಗಾಸ್ತೋತ್ರಂ
ಬ್ರಹ್ಮವೈವರ್ತಪುರಾಣಾಂತರ್ಗತಂ

Document Information



Text title : viShNupadI or gangAstotram from brahmavaivartapurANa

File name : viShNupadIgangAstotramBVP.itx

Category : vishhnu, stotra, devii, devI, vishnu

Location : doc_vishhnu

Transliterated by : Singanallur Ganesan singanallur at gmail.com, PSA Easwaran

Proofread by : Singanallur Ganesan singanallur at gmail.com, PSA Easwaran

Description-comments : brahmavaivartapurANa prakRitikaNDa adhyAya 10

Latest update : January 31, 2013

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ಶ್ರೀವಿಷ್ಣುಪದೀ ಅಥವಾ ಗಂಗಾಸ್ತೋತ್ರಂ
ಬ್ರಹ್ಮವೈವರ್ತಪುರಾಣಾಂತರ್ಗತಂ



ಓಂ ನಮೋ ಗಂಗಾಯೈ .
ಶ್ರೀಬ್ರಹ್ಮೋವಾಚ .
ಶ್ರೋತುಮಿಚ್ಛಾಮಿ ದೇವೇಶ ಲಕ್ಷ್ಮೀಕಾಂತ ನಮಃ ಪ್ರಭೋ .
ವಿಷ್ಣೋ ವಿಷ್ಣುಪದೀಸ್ತೋತ್ರಂ ಪಾಪಘ್ನಂ ಪುಣ್ಯಕಾರಣಂ .. 113..
ಶ್ರೀ ನಾರಾಯಣ ಉವಾಚ .
ಶಿವಸಂಗೀತಸಂಮುಗ್ಧಶ್ರೀಕೃಷ್ಣಾಂಗದ್ರವೋದ್ಭವಾಂ .
ರಾಧಾಂಗದ್ರವಸಂಭೂತಾಂ ತಾಂ ಗಂಗಾಂ ಪ್ರಣಮಾಮ್ಯಹಂ .. 114..
ಯಾ ಜನ್ಮಸೃಷ್ಟೇರಾದೌ ಚ ಗೋಲೋಕೇ ರಾಸಮಂಡಲೇ .
ಸಂನಿಧಾನೇ ಶಂಕರಸ್ಯ ತಾಂ ಗಂಗಾಂ ಪ್ರಣಮಾಮ್ಯಹಂ .. 115..
ಗೋಪೈರ್ಗೋರ್ಪೀಭಿರಾಕೀರ್ಣೇ ಶುಭೇ ರಾಧಾಮಹೋತ್ಸವೇ .
ಕಾರ್ತಿಕೀಪೂರ್ಣಿಮಾಜಾತಾಂ ತಾಂ ಗಂಗಾಂ ಪ್ರಣಮಾಮ್ಯಹಂ .. 116..
ಕೋಟಿಯೋಜನವಿಸ್ತೀರ್ಣಾ ದೈರ್ಘ್ಯೇ ಲಕ್ಷಗುಣಾ ತತಃ .
ಸಮಾವೃತಾ ಯಾ ಗೋಲೋಕಂ ತಾಂ ಗಂಗಾಂ ಪ್ರಣಮಾಮ್ಯಹಂ .. 117..
ಷಷ್ಟಿಲಕ್ಷೈರ್ಯೋಜನೈರ್ಯಾ ತತೋ ದೈರ್ಘ್ಯೇ ಚತುರ್ಗುಣಾ .
ಸಮಾವೃತಾ ಯಾ ವೈಕುಂಠಂ ತಾಂ ಗಂಗಾಂ ಪ್ರಣಮಾಮ್ಯಹಂ .. 118..
ವಿಂಶಲ್ಲಕ್ಷೈರ್ಯೋಜನೈರ್ಯಾ ತತೋ ದೈರ್ಘ್ಯೇ ಚತುರ್ಗುಣಾ .
ಸಮಾವೃತಾ ಬ್ರಹ್ಮಲೋಕಂ ಯಾ ತಾಂ ಗಂಗಾಂ ಪ್ರಣಮಾಮ್ಯಹಂ .. 119..
ತ್ರಿಂಶಲ್ಲಕ್ಷೈರ್ಯೋಜನೈರ್ಯಾ ದೈರ್ಘ್ಯೇ ಪಂಚಗುಣಾ ತತಃ .
ಆವೃತಾ ಶಿವಲೋಕಂ ಯಾ ತಾಂ ಗಂಗಾಂ ಪ್ರಣಮಾಮ್ಯಹಂ .. 120..
ಷಡ್ಲೋಜನಸುವಿಸ್ತೀರ್ಣಾ ದೈರ್ಘ್ಯೇ ವಶಗುಣಾ ತತಃ .
ಮಂದಾಕಿನೀ ಯೇಂದ್ರಲೋಕೇ ತಾಂ ಗಂಗಾಂ ಪ್ರಣಮಾಮ್ಯಹಂ .. 121..
ಲಕ್ಷಯೋಜನವಿಸ್ತೀರ್ಣಾ ದೈರ್ಘ್ಯೇ ಸಪ್ತಗುಣಾ ತತಃ .
ಆವೃತಾ ಧ್ರುವಲೋಕಂ ಯಾ ತಾಂ ಗಂಗಾಂ ಪ್ರಣಮಾಮ್ಯಹಂ .. 122..
ಲಕ್ಷಯೋಜನವಿಸ್ತೀರ್ಣಾ ದೈರ್ಘ್ಯೇ ಷಡ್ಗುಣಿತಾ ತತಃ .
ಆವೃತಾ ಚಂದ್ರಲೋಕಂ ಯಾ ತಾಂ ಗಂಗಾಂ ಪ್ರಣಮಾಮ್ಯಹಂ .. 123..

ಯೋಜನೈಃ ಷಷ್ಟಿಸಾಹಸೈರ್ಧೈರ್ಘೈಃ ದಶಗುಣಾ ತತಃ .
ಆವೃತಾ ಸೂರ್ಯಲೋಕಂ ಯಾ ತಾಂ ಗಂಗಾಂ ಪ್ರಣಮಾಮ್ಯಹಂ .. 124..
ಲಕ್ಷಯೋಜನವಿಸ್ತೀರ್ಣಾ ದೈರ್ಘೈಃ ಷಡ್ಗುಣಿತಾ ತತಃ .
ಆವೃತಾ ಸತ್ಯಲೋಕಂ ಯಾ ತಾಂ ಗಂಗಾಂ ಪ್ರಣಮಾಮ್ಯಹಂ .. 125..
ದಶಲಕ್ಷೈರ್ಯೋಜನೈರ್ಯಾ ದೈರ್ಘೈಃ ಪಂಚಗುಣಾ ತತಃ .
ಆವೃತಾ ಯಾ ತಪೋಲೋಕಂ ತಾಂ ಗಂಗಾಂ ಪ್ರಣಮಾಮ್ಯಹಂ .. 126..
ಸಹಸ್ರಯೋಜನಾ ಯಾ ಚ ದೈರ್ಘೈಃ ಸಪ್ತಗುಣಾ ತತಃ .
ಆವೃತಾ ಜನಲೋಕಂ ಯಾ ತಾಂ ಗಂಗಾಂ ಪ್ರಣಮಾಮ್ಯಹಂ .. 127..
ಸಹಸ್ರಯೋಜನಯಾಮಾ ದೈರ್ಘೈಃ ಸಪ್ತಗುಣಾ ತತಃ .
ಆವೃತಾ ಯಾ ಚ ಕೈಲಾಸಂ ತಾಂ ಗಂಗಾಂ ಪ್ರಣಮಾಮ್ಯಹಂ .. 128..
ಪಾತಾಲೇ ಯಾ ಭೋಗವತೀ ವಿಸ್ತೀರ್ಣಾ ದಶಯೋಜನಾ .
ತತೋ ದಶಗುಣಾ ದೈರ್ಘೈಃ ತಾಂ ಗಂಗಾಂ ಪ್ರಣಮಾಮ್ಯಹಂ .. 129..
ಕ್ರೋಶೈಕಮಾತ್ರವಿಸ್ತೀರ್ಣಾ ತತಃ ಕ್ಷೀಣಾ ನ ಕುತ್ರಚಿತ್ .
ಕ್ಷಿತೌ ಚಾಲಕನಂದಾ ಯಾ ತಾಂ ಗಂಗಾಂ ಪ್ರಣಮಾಮ್ಯಹಂ .. 130..
ಸತ್ಯೇ ಯ ಕ್ಷೀರವರ್ಣಾ ಚ ತ್ರೇತಾಯಾಮಿಂದುಸಂನಿಭಾ .
ದ್ವಾಪರೇ ಚಂದನಾಭಾ ಚ ತಾಂ ಗಂಗಾಂ ಪ್ರಣಮಾಮ್ಯಹಂ .. 131..
ಜಲಪ್ರಭಾ ಕಲೌ ಯಾ ಚ ನಾನ್ಯತ್ರ ಪೃಥಿವೀತಲೇ .
ಸ್ವರ್ಗೇ ಚ ನಿತ್ಯಂ ಕ್ಷೀರಾಭಾ ತಾಂ ಗಂಗಾಂ ಪ್ರಣಮಾಮ್ಯಹಂ .. 132..
ಯಸ್ಯಾಃ ಪ್ರಭಾವ ಅತುಲಃ ಪುರಾಣೇ ಚ ಶ್ರುತೌ ಶ್ರುತಃ .
ಯಾ ಪುಣ್ಯದಾ ಪಾಪಹರ್ತ್ರಿ ತಾಂ ಗಂಗಾಂ ಪ್ರಣಮಾಮ್ಯಹಂ .. 133..
ಯತ್ತೋಯಕಣಿಕಾಸ್ಪರ್ಶಃ ಪಾಪಿನಾಂ ಚ ಪಿತಾಮಹ .
ಬ್ರಹ್ಮಹತ್ಯಾದಿಕಂ ಪಾಪಂ ಕೋಟಿಜನ್ಮಾರ್ಜಿತಂ ದಹೇತ್ .. 134..
ಇತ್ಯೇವಂ ಕಥಿತಂ ಬ್ರಹ್ಮನ್ಗಂಗಾಪದ್ಯೈ ಕವಿಂಶತಿಂ .
ಸ್ತೋತ್ರರೂಪಂ ಚ ಪರಮಂ ಪಾಪಘ್ನಂ ಪುಣ್ಯಬೀಜಕಂ .. 135..
ನಿತ್ಯಂ ಯೋ ಹಿ ಪರೇದ್ಭಕ್ತ್ಯಾ ಸಂಪೂಜ್ಯ ಚ ಸುರೇಶ್ವರೀಂ .
ಅಶ್ವಮೇಧಫಲಂ ನಿತ್ಯಂ ಲಭತೇ ನಾತ್ರ ಸಂಶಯಃ .. 136..
ಅಪುತ್ರೋ ಲಭತೇ ಪುತ್ರಂ ಭಾರ್ಯಾಹೀನೋ ಲಭೇತ್ಪ್ರಿಯಾಂ .
ರೋಗಾನ್ಮುಚ್ಯತೇ ರೋಗೀ ಚ ಬದ್ಧೋ ಮುಚ್ಯತೇ ಬಂಧನಾತ್ .. 137..
ಅಸ್ಪಷ್ಟಕೀರ್ತಿಃ ಸುಯಶಾ ಮೂರ್ಖೋ ಭವತಿ ಪಂಡಿತಃ .
ಯಃ ಪರೇತ್ಪ್ರಾತರುತ್ಥಾಯ ಗಂಗಾಸ್ತೋತ್ರಮಿದಂ ಶುಭಂ .. 138..
ಶುಭಂ ಭವೇತ್ತು ದುಸ್ವಪ್ನಂ ಗಂಗಾಸ್ನಾನಫಲಂ ಭವೇತ್ .. 139..
ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ಪ್ರಕೃತಿಖಂಡೇ ನಾರದನಾರಾಯಣಸಂವಾದೇ

ಗಂಗೋಪಾಖ್ಯಾನೇ ದಶಮೋಽಧ್ಯಾಯಾಂತರ್ಗತಂ ಗಂಗಾಸ್ತೋತ್ರಂ ಸಂಪೂರ್ಣಂ

..

From brahmavaivartapurANa prakRitikaNDa adhyAya 10

Encoded and proofread by

Singanallur Ganesan singanallur at gmail.com

—
Shrivishnupadi or Gangastotram

pdf was typeset on August 30, 2023

—
Please send corrections to sanskrit@cheerful.com

